

Opinjoni tal-Kumitat Ekonomiku u Soċjali Ewropew dwar “Il-kontribut tal-intrapriżi tal-ekonomija soċjali għal Ewropa aktar koeżiva u demokratika”**(opinjoni esploratorja fuq talba mill-Presidenza Rumena)**

(2019/C 240/05)

Relatur: **Alain COHEUR**

Konsultazzjoni	Ittra tal-20.9.2018
Bażi legali	Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	2.4.2019
Adottata fil-plenarja	15.5.2019
Sessjoni plenarja Nru	543
Riżultat tal-votazzjoni (favur/kontra/astensjonijiet)	118/1/1

1. Konkluzjonijiet u rakkomandazzjonijiet

1.1. L-intrapriżi tal-ekonomija soċjali jipprovdu twegibiet varjati, fid-diversità tas-setturi ta' attività tagħhom, biex nimxu lejn soċjetà aktar koeżiva u attenta għall-interess ġenerali. L-ekonomija soċjali hija mutur essenzjali tal-iżvilupp ekonomiku u soċjali fl-Ewropa, ibbażat fuq 2,8 miljun negozju u 13,6-il miljun impjeg, li jammontaw għal 8 % tal-PDG tal-UE. L-intrapriżi tal-ekonomija soċjali għandhom rwol ewlieni fil-holqien u ż-żamma ta' impjegji ta' kwalità, is-suċċess tal-Pilastru Ewropew tad-Drittijiet Soċjali u l-Aġenda 2030 għall-Iżvilupp Sostenibbli.

1.2. Is-sitwazzjoni attwali tal-ekonomija soċjali fl-Ewropa mhijiex ugwali. Hemm Stati Membri fejn is-sahha storika u l-politika nazzjonali reċenti jappoġġjaw l-iżvilupp tas-settur, filwaqt li f'oħrajn, huwa mrażżan. Dan il-kuntest, li miegħu jinghaqad in-nuqqas ta' mezzi finanzjarji adegwati, ma jhallix lill-ekonomija soċjali tikkontribwixxi għall-irkupru ekonomiku u għall-irkupru tad-dinamiżmu tal-intrapriżi, ittaffi t-tensjonijiet soċjali maħluqa miż-żieda fl-inugwaljanzi u fil-faqar, tnaqqas il-qgħad f'ċerti reġjuni, u tiġġieled kontra l-kundizzjonijiet prekarji tax-xogħol, fenomeni li jwasslu għaž-żieda fil-populizmu.

1.3. Il-KESE jappella biex l-Istati Membri u l-Kummissjoni Ewropea (KE) jirrikonoxxu l-kontribut tal-intrapriżi tal-ekonomija soċjali fl-iżvilupp ta' ċittadinanza attiva u fil-ġid komuni, kif ukoll fil-promozzjoni ta' mudell soċjali Ewropew u fil-holqien ta' identità Ewropea. Dan ir-rikonoxximent huwa sinifikanti biss jekk jitqassmu r-riżorsi adegwati u jiġu mhegġa t-tixrid u l-promozzjoni tal-użu tal-innovazzjonijiet u tal-għarfien.

1.4. Il-KESE jinnota li essenzjalment, il-mudelli tal-intrapriżi tal-ekonomija soċjali huma kważi nieqsa mill-programmi tat-tagħlim u mill-faċilitajiet ta' holqien u ta' żvilupp tal-intrapriżi. Il-kwistjoni tat-taħriġ u l-edukazzjoni fl-ekonomija soċjali għandha tkun imnizla fil-programmi tas-sistemi edukattivi, aċċess ġenwin għall-għarfien u għas-sens ta' inizjattiva intraprenditorjali. Għalhekk, għandu jiġi promoss l-aċċess tal-intrapriżi tal-ekonomija soċjali għall-programm Erasmus+.

1.5. Il-KESE jfakkar li huwa essenzjali li l-intrapriżi tal-ekonomija soċjali jiġu promossi permezz ta' politiki pubbliċi ambizzjużi u trasversali u permezz ta' Pjan ta' Azzjoni Ewropew għall-ekonomija soċjali.

1.6. Il-KESE, kif diġà ntqal f'opinjonijiet preċedenti, jistieden lill-istituzzjonijiet tal-UE u lill-Istati Membri biex jiżguraw li jkun hemm appoġġ speċifiku għall-innovazzjoni soċjali, li jinkludi rikonoxximent u appoġġ politiku għall-intrapriżi tal-ekonomija soċjali u għas-soċjetà ċivili bħala parti interessata ewlenija fis-soċjetà u l-provvista ta' ambjent abilitanti.

1.7. Il-KESE jitlob lill-KE tiċċara l-kuncett tal-ekonomija soċjali skont il-karatteristiċi tal-forom differenti attwali tagħha.

1.8. Il-KESE jfakkar lill-KE, lill-Istati Membri u lill-Eurostat fil-htieġa li jimplementaw il-proposti msemmija fil-manwal dwar il-kon-tinjet satelliti sabiex jinholoq regjistru tal-istatistika tal-intrapriżi tal-ekonomija soċjali.

1.9. Il-KESE jfakkar fil-htieġa li jsiru iktar riċerki biex wiehed jifhem l-iskop u l-mekkanizmi li permezz tagħhom l-intrapriżi tal-ekonomija soċjali jikkontribwixxu għat-tishih tal-koeżjoni soċjali, tad-demokrazija u jaġtu spinta lill-ekonomija. Dan l-approċċ jip-permetti li titnaqqas id-diskrepanza li teżisti bejn l-Istati Membri l-ġodda u l-bqija tal-UE.

2. Kummenti ġenerali

2.1. L-intrapriżi tal-ekonomija soċjali huma kkaratterizzati mill-fatt li jaqdu l-interess ġenerali jew ta' komunità u m'għandhomx l-għan li jimmassimizzaw il-qliġ tagħhom. L-għan tagħhom jidher biċ-ċar li huwa wiehed soċjali: dan jinvolvi t-titjib tal-benesseri individwali u soċjali billi jitnaqqsu l-inugwaljanzi u tittejjeb il-koeżjoni soċjali. Għandhom l-għan ukoll li jgħinu fl-iżvilupp ta' impjegji ta' kwalità fl-intrapriżi soċjalment responsabbli.

2.2. L-ekonomija soċjali hija forma ta' organizzazzjoni tal-attivitajiet tal-bniedem, imsejja fuq is-sjeda kollettiva, is-solidarjetà u d-demokrazija partecipattiva, li tiddependi fuq l-effiċjenza ekonomika tal-mezzi tagħha u tiżgura l-produzzjoni, it-tqassim u l-iskambju, kif ukoll il-konsum ta' prodotti u servizzi. Tikkontribwixxi għall-espressjoni ta' cittadinanza attiva u għandha sehem fil-prospertà individwali u kollettiva. Tintervjeni fl-oqsma kollha: ekonomiċi, soċjali, soċjetali u ambjentali.

2.3. Huwa ċar li għadd ta' elementi qed jimminaw progressivament il-pedamenti tas-soċjetajiet tagħna li huma bbażati fuq id-demokrazija u l-koeżjoni soċjali: it-tnaqqis fl-infiq pubbliku u fl-oqfsa ta' protezzjoni li joffru, il-koġnika ta' profit u ta' redditu fuq żmien qasir li jsegwu s-swieq finanzjarji u spekulattivi, iż-żieda fil-populizmu, iż-żieda fl-inugwaljanzi.

2.4. Sabiex jiġu indirizzati dawn l-iżviluppi soċjetali u l-inċertezzi li kull ma' jmur dejjem qed jiżdiedu, iżda wkoll biex jinżammu l-ambizzjonijiet tagħha tal-iżvilupp ekonomiku, l-UE għandha tikkontribwixxi għall-hruġ fid-dieher ta' soċjetajiet demokratiċi u koeżivi u li huma sinonimi mal-progress ekonomiku u soċjali u mal-ġlieda kontra d-diskriminazzjonijiet u l-forom ta' esklużjoni soċjali. L-UE tista' tilhaq l-ambizzjonijiet tagħha filwaqt li tiddefendi l-valuri komuni tagħha permezz tal-implimentazzjoni ambizzjuża tal-pilastru Ewropew tad-drittijiet soċjali u billi tikseb l-għanijiet tal-iżvilupp sostenibbli.

3. Koeżjoni soċjali u soċjetà ċivili

3.1. Il-koeżjoni soċjali hija, skont il-Kunsill tal-Ewropa, il-kapaċità ta' soċjetà li tiżgura l-benesseri tal-membri kollha tagħha, billi tnaqqas id-disparitajiet u tevita l-marginalizzazzjoni. Għall-KE, l-ambizzjoni tal-politika ta' koeżjoni ekonomika, soċjali u territorjali hija li tnaqqas id-diskrepanzi tal-ġid u l-iżvilupp bejn ir-reġjuni tal-UE. Il-ksur tal-"koeżjoni soċjali" jikkawża żieda fil-frustrazzjonijiet u fl-attitudnijiet introversi u jiffurmaw ambjent fejn jinbtu teoriji antidemokratiċi. Id-demokrazija, il-koeżjoni soċjali u l-organizzazzjoni libera u indipendenti tas-soċjetà ċivili jikkostitwixxu l-proġett Ewropew, anki jekk forsi qegħdin jiġu ddubitati llum. L-ekonomija soċjali, permezz tal-għanijiet soċjali jew l-impatt soċjali tagħha, twieġeb b'mod prammatiku għall-għanijiet ta' koeżjoni u għall-iżvilupp filwaqt li tappoġġja mudell demokratiku.

3.2. Għal raġunijiet storiċi u kulturelli, is-soċjetà ċivili għandha definizzjonijiet differenti hafna u tista' tiehu suriet differenti skont l-Istati Membri. Il-qofol tagħha huwa t-tradizzjonijiet kulturali u politiki. Xi whud mill-organizzazzjonijiet tagħha (trejtdunjins, assoċjazzjonijiet, karitajiet, eċċ) ilhom stabbiliti, xi oħrajn qegħdin jinbtu maż-żminijiet. L-intrapriżi tal-ekonomija soċjali, peress li huma ekonomija tal-persuni u mhux tal-kapital, jistgħu jitqiesu bħala parti minn din is-soċjetà ċivili.

3.3. Is-soċjetà ċivili hija sa ċertu punt inkubatur għall-iżvilupp tal-intrapriżi tal-ekonomija soċjali u, għaldaqstant, taċċellera l-koeżjoni. Permezz tal-holqien tal-intrapriżi tal-ekonomija soċjali, is-soċjetà ċivili tista' taġti lil ċerti minoranzi d-dritt li jinSTEMGħu, jew tiżviluppa attivitajiet ftit li xejn profitabbli, filwaqt li dawn mhux neċessarjament jiġu kkunsidrati permezz tal-intrapriżi iktar tradizzjonali. Fiz-żmien ta' movimenti ksenofobiċi jew ta' tnaqqis fid-demokrazija, l-intrapriżi tal-ekonomija soċjali jistgħu jikkontribwixxu għal iktar demokrazija u għal iktar koeżjoni (Artiklu 2 tat-Trattat), pereżempju fil-kwistjoni tal-integrazzjoni tal-migranti ⁽¹⁾.

3.4. Fil-qasam tal-edukazzjoni, l-ekonomija soċjali kif ukoll il-kontribut tagħha u l-valur miżjud tagħha għas-soċjetajiet tagħna hafna drabi huma injorati mill-kurrikuli skolastiċi u universitarji. L-istess jgħodd għas-setturi tal-holqien ta' intrapriżi. L-Istati Membri, bħall-korpi tal-UE, għandhom għaldaqstant jifhem l-possibiltà ta' edukazzjoni dwar l-ekonomija soċjali, biex mhux tiġi imposta iżda biex iċ-ċittadini jingħataw il-possibiltà li jagħmluha tagħhom.

4. L-ekonomija soċjali, mudell ekonomiku li jesprimi ruħu b'mod differenti

4.1. Minhabba li l-intrapriżi tal-ekonomija soċjali bdew mill-organizzazzjoni taċ-ċittadini biex jissodisfaw il-htigijiet ekonomiċi u soċjali, u anki kulturali, tagħhom, fil-konfront tat-taqlib fis-soċjetà, għall-bidu ġew definiti skont l-istatus ġuridiku tagħhom, kuntratti fundamentali li jorbtu lill-partijiet attivi billi jistabbilixxu liberament ir-regoli interni tal-operat tagħhom. Għalhekk kienu nholqu l-assocjazzjonijiet mutwi, il-kooperattivi u l-assocjazzjonijiet, li magħhom nqas l-fondazzjonijiet. Illum, dawn il-vetturi ġuridiki jibqgħu daww li jintużaw l-aktar ta' spiss għall-holqien ta' intrapriżi fl-ekonomija soċjali ⁽²⁾.

⁽¹⁾ ĠU C 283, 10.8.2018, p. 1.

⁽²⁾ L-istudju tal-KESE tal-2017 intitulat "Recent Evolutions of the Social Economy in the European Union" (Żviluppi riċenti tal-ekonomija soċjali fl-Unjoni Ewropea". (mhux disponibbli bil-Malti)

4.2. Wara li żviluppaw is-soċjetajiet, inghaqdu magħhom tipi oħrajn ta' strutturi: l-intrapriżi ta' integrazzjoni permezz tax-xogħol (WISE) fis-setturi tal-integrazzjoni soċjoprofessionali u tad-diżabbiltà, jew l-intrapriżi b'ghan soċjali fir-riklamazzjoni u fir-riciklaġġ, fil-kura għall-persuni, fil-harsien tal-ambjent.

4.3. Il-KE, f'numru ta' testi differenti (inizjattiva u regolament ⁽³⁾), hegġet l-appoġġ għall-iżvilupp tal-intrapriżi soċjali, li huma essenzjalment intrapriżi minn qasam tal-ekonomija soċjali. Illum, id-dibattitu huwa miftuħ dwar l-integrazzjoni de facto ta' intraprenitorja soċjali, li d-definizzjoni tagħha mhijiex cara.

4.4. Il-KESE ilu hafna jitlob biex ikun hemm Pjan ta' Azzjoni għall-intrapriżi tal-ekonomija soċjali sabiex jiġu żgurati l-iżvilupp u t-tkabbir u jintlaħaq il-potenzjal shiħ ta' dan is-settur fl-Ewropa. Għall-KESE, l-intrapriżi tal-ekonomija soċjali huma parti mill-ekonomija regolari u mhumiex f'kunflitt ma' mudelli ta' negozju oħra. Madankollu, il-maġġoranza tal-programmi eżistenti ta' appoġġ għan-negozju, żvilupp u bidu ta' negozju kif ukoll kundizzjonijiet neċessarji oħra bħal leġislazzjoni u strumenti finanzjarji hafna drabi jonqsu milli jappoġġjaw lill-intrapriżi tal-ekonomija soċjali prinċipalment minhabba li huma mfassla għal mudell u loġika ta' kumpanija standard u aktar tradizzjonali. Barra minn hekk, l-intrapriżi tal-ekonomija soċjali għandhom ikun rikonoxxuti b'mod shiħ u involuti fid-djalogu soċjali.

5. Il-kontribut tal-kooperazzjoni u tal-ekonomija soċjali għall-ghanijiet tal-koeżjoni soċjali u tad-demokrazija

5.1. Id-demokrazija tinsab fil-qalba tad-definizzjoni tal-ekonomija soċjali u tad-dinamiċi mmexxija mill-intrapriżi tagħha. Id-demokrazija "interna" tagħmel referenza għall-prinċipju ta' "persuna wahda, vot wiehed" fi hdan il-korpi regolatorji, u l-partecipazzjoni ta' diversi kategoriji ta' atturi fil-ġestjoni tal-intrapriżi bħall-impjegati, l-utenti jew il-benefiċjarji.

Madankollu, ir-rwol tal-intrapriżi tal-ekonomija soċjali fid-demokratizzazzjoni tal-ekonomija tagħna jmur lil hinn mill-metodi interni tagħhom tal-ġestjoni. Fil-fatt, teżisti dimensjoni demokratika li toffri liċ-ċittadini l-possibbiltà li jinvolvu ruhhom fl-attivitajiet kollettivi u jikkontribwixxu f'dibattiti soċjali. Permezz ta' dan, l-intrapriżi tal-ekonomija soċjali jiffurmaw tabilhaqq skola tad-demokrazija partecipattiva.

5.2. Din il-funzjoni demokratika tal-intrapriżi tal-ekonomija soċjali qiegħda titwettaq f'livelli differenti: permezz tal-prodotti u s-servizzi li joffru, l-alternattivi li jipproponu, it-twegibiet li jagħtu għall-htigijiet li għalihom ma kienx hemm twegiba, il-postijiet għall-espressjoni u d-dibattiti li jghinu biex joholqu, l-attivitajiet li jmxexxu ta' lobbjar u ta' sensibilizzazzjoni. Huma għandhom jassumu mudell ta' intrapriżi li jirrispettaw aktar il-kwistjonijiet ambjentali, ir-relazzjonijiet soċjali u l-kundizzjonijiet tax-xogħol tal-impjegati tagħhom.

5.3. Meta wiehed jagħmel referenza għall-kontribut tal-ekonomija soċjali għall-koeżjoni, wiehed għandu t-tendenza li jirreferi b'mod partikolari għall-kapaċitajiet "restorattivi" tagħha, l-appoġġ tagħha għall-komunitajiet fil-bżonn, u s-sehem tagħha fis-setturi soċjali, mediċi u ta' benesseri. Din it-tendenza li tiġi assenjata funzjoni restorattiva lill-ekonomija soċjali hija indiskutibbli u inseparabbli mill-attività tas-settur volontarju. Madankollu, il-koeżjoni u d-demokrazija għandhom jitqiesu wkoll mill-angolu tal-politiki u tal-proċeduri implimentati mill-intrapriżi tal-ekonomija soċjali biex ikejlu l-impatt soċjali tagħhom.

6. Koeżjoni soċjali u territorjali — il-konsolidazzjoni ta' żona Ewropea integrata permezz tal-ekonomija soċjali

6.1. Il-globalizzazzjoni, il-holqien ta' suq uniku Ewropew u r-rivoluzzjonijiet industrijali l-kbar ġabu bidliet kbar fit-territorji. Ċerti reġjuni sabu ruhhom, jew għadhom isbu ruhhom, milquta, b'mod partikolari, mid-deindustrijalizzazzjoni u l-qgħad.

6.2. L-ekonomiji tal-Istati Membri l-godda għaddew minn proċessi twal u kultant ibsin ta' sistemi komunisti tal-ippjanar għall-ekonomiji regolati tas-suq. L-aġġustamenti istituzzjonali u politiki kellhom konsegwenzi fuq is-soċjetajiet u l-ekonomiji rispettivi tagħhom, kif ukoll fuq il-flussi migratorji. Dawn il-bidliet affettwaw ukoll lill-SMEs, b'mod partikolari s-settur tal-kooperattivi f'kull wiehed minn dawn il-pajjiżi, li kien strumentalizzat għal għexieren ta' snin, saħansitra waqt it-tranzizzjoni għal sistema ta' suq. L-iżvilupp tal-ekonomija soċjali f'dawn il-pajjiżi jista' jikkontribwixxi għall-ghan imfittex mill-UE li jikkonsisti fil-konsolidazzjoni ta' żona Ewropea integrata li fiha l-inugwaljanzi soċjali u ekonomiċi bejn l-UE-15 u t-12-il pajjiż membru ġdid mill-Lvant u n-Nofsinhar tal-Ewropa jitnaqqsu u jiġu eliminati.

⁽³⁾ Ir-Regolament (UE) Nru 1296/2013 tal-Parlament Ewropew u tal-Kunsill tal-11 ta' Diċembru 2013 dwar Programm tal-Unjoni Ewropea għall-Impjiegi u l-Innovazzjoni Soċjali ("EaSI") u li jemenda d-Deciżjoni Nru 283/2010/UE li tistabbilixxi Facilità Ewropea ta' Mikrofinanzjament Progress għall-impjiegi u l-inkluzjoni soċjali (GU L 347, 20.12.2013, p. 238).

6.3. F'ghadd ta' pajjiżi f'dan ir-reġjun, l-ekonomija soċjali kompliet titlef aktar u aktar prestiġju. Madanakollu, dan is-settur ma għiex żarmat. Fir-rigward tas-soċjetajiet mutwi, l-assoċjazzjonijiet u l-fondazzjonijiet, wara nofs seklu ta' għajbien kwazi totali, esperjenzaw skoperta mill-ġdid u tkabbir gradwali, flimkien mal-iżvilupp tas-soċjetà ċivili, tal-movimenti soċjali u tat-trejdjunjins f'dawn il-pajjiżi. L-iżvilupp ta' dan it-"tiolet pilastru" fl-Istati Membri l-ġodda għandu jittqies bhala parti mill-integrazzjoni adegwata tagħhom fil-mudell soċjali Ewropew.

6.4. Kampanji ta' edukazzjoni u ta' informazzjoni fuq l-istorja, it-tradizzjonijiet u l-għeruf nazzjonali tal-ekonomija soċjali u tal-movimenti tal-kooperattivi għandhom jgħinu biex jittaffew il-perċezzjonijiet negattivi assoċjati mal-kooperattivi sfurzati tas-sistemi kommunisti u jorbtu mill-ġdid il-forom godda tal-intrapriżi soċjali mat-tradizzjonijiet tal-ekonomija soċjali.

6.5. Bl-istess mod, fil-pajjiżi bi tradizzjoni qawwija ta' ekonomija soċjali, l-eletti, l-intraprendituri u l-komunitajiet fittxew li jagħtu spinta ġdida lit-territorji tagħhom u li jwieġbu għall-iżbilanċi ekonomiċi u soċjali li dawn kienu ffaċċjaw. Il-forom tradizzjonali jew godda tal-ekonomija soċjali sabu ruhhom mill-ġdid fil-qalba tal-ġid politiku lokali u kkontribwixxew għall-koeżjoni u għall-hajja demokratika.

7. L-intrapriżi tal-ekonomija soċjali jġibu l-innovazzjoni soċjali u ekonomika

7.1. L-innovazzjonijiet hafna drabi jiġu riferuti bhala innovazzjonijiet soċjali jew tas-soċjetà, sugġett li l-KESE esplora f'opinjonijiet preċedenti. L-innovazzjonijiet soċjali huma tajbin għas-soċjetà iżda jtejbu wkoll il-kapaċità tas-soċjetà li taġixxi. Il-pedament tal-innovazzjoni soċjali huwa perspettiva etika, ideoloġika jew ta' interess generali, li tintwera mir-rwol tas-soċjetà ċivili fit-tfassil ta' sistemi ta' protezzjoni soċjali. L-intrapriżi tal-ekonomija soċjali huma katalisti għall-innovazzjoni soċjali, peress li huma ċċentriati fuq grupp ta' utenti speċifiku, bżonn mhux issodisfat fis-soċjetà jew l-indirizzar ta' nuqqas.

7.2. Qed jitfaċċaw għadd ta' mudelli tan-negozju godda li qed jittrasformaw ir-relazzjoni bejn il-produtturi, id-distributuri u l-konsumaturi (bħall-ekonomija funzjonali, l-ekonomija kollaborattiva u l-finanzi responsabbli). L-intrapriżi tal-ekonomija soċjali mhumiex godda iżda jaqblu ma' din il-kategorija ta' mudelli ekonomiċi alternattivi għax kollha kemm huma jipprovaw jindirizzaw sfidi ewlenin ohra għan-nies u għall-pjaneta li huma kruċjali għall-iżvilupp sostenibbli, bħall-gustizzja soċjali, il-governanza partecipattiva u l-konservazzjoni tar-riżorsi u l-kapital naturali. L-UE tista' tkun mexxej fil-mudelli ekonomiċi innovattivi li jagħmlu l-idea ta' prosperità ekonomika wahda li ma tistax tinfired minn protezzjoni soċjali ta' kwalità għolja u sostenibbiltà ambjentali, u tiddefinixxi "ditta Ewropea". Għaldaqstant l-UE trid tkun ambizzjuża fir-rigward ta' din il-kwistjoni.

7.3. Fil-Belġju, l-esperjenza tal-kooperattivi ta' SMART tippermetti lill-membri impjegati awtonomi tagħha biex jiżviluppaw l-attività ekonomika tagħhom f'ambjent sikur. SMART illum jinsab f'disa' pajjiżi Ewropej b'total ta' 120000 professjonist.

7.4. Fi Spanja, għal aktar minn 70 sena, il-grupp tal-kooperattivi Mondragon kellu rwol importanti fl-iżvilupp ekonomiku u soċjali tal-Pajjiżi Baski. Mondragon Corporation illum thaddem aktar minn 90000 persuna.

7.5. Fi Franza, il-kooperattivi b'interess kollettiv (SCIC — social initiative cooperatives) okkupaw, fil-biċċa l-kbira, il-post għall-appoġġ u l-integrazzjoni mill-ġdid tal-pubbliku fil-bżonn. Dawn saru atturi tal-iżvilupp territorjali u jmexxu proġetti ta' żvilupp lokali.

7.6. Izjed u izjed professjonisti u riċerkaturi tal-qasam diġitali qegħdin jaġixxu taht forma ta' kooperattivi, intrapriżi li jsejhu lilhom infushom "beni komuni immaterjali".

7.7. L-istess jgħodd għall-oqsma tal-kummerċ ġust, il-produzzjoni u d-distribuzzjoni ta' agrikoltura ta' kwalità bijoloġika jew "motivata". L-inizjattivi tal-intrapriżi tal-ekonomija soċjali qed ikomplu jiziedu fis-setturi marbuta mal-ambjent.

7.8. L-intrapriżi tal-ekonomija soċjali mhumiex limitati għal intrapriżi żgħar. Xi whud minn dawn l-intrapriżi fil-qasam tal-banek u l-assigurazzjoni (bħall-Crédit coopératif fi Franza u l-Groupe P&V fil-Belġju) huma intrapriżi ewlenin fis-swieq nazzjonali tagħhom. Kooperattivi tal-konsum jew tat-tqassim jokkupaw bl-istess mod postijiet importanti fil-kummerċ popolari fl-Ewropa.

Brussell, il-15 ta' Mejju 2019.

Il-President
tal-Kumitat Ekonomiku u Soċjali Ewropew
Luca JAHIER